

غوجراتی اللروس المهمة لعامة الأمة

સામાન્ય લોકો માટે મહત્વપૂર્ણ પાઠ

લેખક

શૌખ અબ્દુલ અઝીઝ બિન અબ્દુલ્લાહ બિન બાઝ رحمۃ اللہ علیہ

شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص.

Telephone: +966114454900

@ ceo@rabwah.sa

P.O.BOX: 29465

RIYADH: 11557

www.islamhouse.com

સામાન્ય લોકો માટે મહત્વપૂર્ણ પાઠો
અલ્લાહના નામથી જે અત્યંત દયાળુ અને કૃપાળુ છે.

પ્રસ્તાવના

દરેક પ્રકારના વખાણ સૃષ્ટિ ના પાલનહાર માટે જ છે, ડરવાવાળાઓ માટે સાકું વળતર, અલ્લાહના દરુદ અને સલામતી ઉતરે તેના બંદા અને રસૂલ તેમજ આપણા નબી મુહમ્મદ ﷺ પર અને તેમના ખાનદાન વાળાઓ પર અને તેમના દરેક સાથીઓ પર.ત્યારબાદ:

એક સામાન્ય મુસલમાન વ્યક્તિ માટે ઇસ્લામની જે વાતો જાણવી જરૂરી છે તેમાંથી કેટલીક વાતો વર્ણન કરી રહ્યો છું, જેનું નામ મેં " એક સામાન્ય મુસલમાન વ્યક્તિ માટે અગત્યના પાઠો" રાખ્યું છે,

હું અલ્લાહથી દુઆ કરું છું કે આ પુસ્તિકાને મુસલમાનો માટે ફાયદાકારક બનાવે, અને મારો આ પ્રયત્ન કબૂલ કરે, નિઃશંક તે ખૂબ જ સખી (દાતા) અને પ્રતિષ્ઠિત છે.

અબ્દુલ અઝીઝ બિન અબ્દુલ્લાહ બિન બાઝ

સામાન્ય લોકો માટે મહત્વપૂર્ણ પાઠો સામાન્ય લોકો માટે મહત્વપૂર્ણ પાઠો¹ (૧)

પ્રથમ પાઠ

સૂરે ફાતિહા તેમજ કિસારે (નાની) સૂરતો

સૂરે ફાતિહા અને કિસારે સૂરહ અર્થાત્ સૂરે ઝિલ્જાલથી લઈને કે સૂરે નાસ સુધીની સૂરતો, તે સૂરતોને સમજવી, તેની સાચી તિલાવત કરવી, તેને યાદ કરવી અને તે વાતોની સમજૂતી કરવી જે વાતોને સમજવી જરૂરી હોય.

બીજો પાઠ

ઇસ્લામના અરકાન

ઇસ્લામના પાંચેય અરકાનનું વર્ણન, તેમાંથી પ્રથમ અને મહત્વપૂર્ણ રુકન 'લા ઇલાહ ઇલ્લલ્લાહુ વ અન્ન મુહમ્મદુર રસૂલુલ્લાહ' તેના શબ્દનો અર્થ સમજવો, કલિમાની જે શરતો છે, તેની સમજૂતી સાથે ગવાહી આપવી છે, તેનો અર્થ 'લા ઇલાહ' તે દરેક મઅબૂદોનો ઇન્કાર કરવો, જેમની અલ્લાહને છોડીને

¹ તેમની વિખ્યાત કિતાબ (મજમઉલ્ ફતાવા વ મકાલાત મુતનવ્વિઅતુ) ના ભાગ ત્રણ પેજ નંબર ૨૮૮-૨૯૮ માં વર્ણન કર્યું છે.

સામાન્ય લોકો માટે મહત્વપૂર્ણ પાઠો

પૂજા કરવામાં આવે છે, ઇલ્લલ્લાહ' ના અર્થથી સાબિત થાય છે કે ઇબાદતના લાયક ફક્ત અલ્લાહ જ છે, જેનો કોઈ શરિક નથી.

'લા ઇલાહ ઇલ્લલ્લા' માટે શરતો નીચે પ્રમાણે છે.

૧. એવું ઇલ્મ જે અજ્ઞાનતા વિરુદ્ધ હોય.
 ૨. એવું યકીન જે શંકાની વિરુદ્ધ હોય.
 ૩. એવું ઇખલાસ જે શિક્ક વિરુદ્ધ હોય.
 ૪. એવી સચ્ચાઈ જે જુઠની વિરુદ્ધ હોય.
 ૫. એવી મુહબ્બત જે નફરત વિરુદ્ધ હોય.
 ૬. એવી ઈતાઅત જે નાફરમાની વિરુદ્ધ હોય.
 ૭. એવું સ્વીકાર્ય જે ઇન્કાર વિરુદ્ધ હોય.
 ૮. તે દરેક મઅબૂદોનો ઇન્કાર જેમની અલ્લાહ સિવાય પૂજા કરવામાં આવે છે.
- અને આ શરતો બે પંક્તિઓમાં ભેગી કરી દેવામાં આવી છે :

ઇલ્મ, યકીન, ઇખલાસ, સચ્ચાઈ , મોહબ્બત, ઈતાઅત અને સ્વીકાર.

અને આઠમી વસ્તુનો વધારો કરવામાં આવ્યો છે, તે દરેક મઅબૂદોનો ઇન્કાર, જેને અલ્લાહ સિવાય પૂજવામાં આવે છે.

તેની સાથે મુહમ્મદુર રસૂલુલ્લાહ ﷺ ની ગવાહીનો અર્થ અને તેના સ્ત્રોત વર્ણન કરવામાં આવે છે, જે નીચે પ્રમાણે છે.

૧. રસૂલ ﷺ એ જે વાતોની ખબર આપી છે, તેમાં આપ ﷺ ને સાચા ગણવા.

સામાન્ય લોકો માટે મહત્વપૂર્ણ પાઠો

૨. જે વાતોનો આદેશ આપ્યો છે તેમાં આપ ﷺ નું અનુસરણ કરવું.
૩. જે કામોથી રોક્યા હોય, તેનાથી રુકી જવું.
૪. અલ્લાહની ઈબાદત તે પ્રમાણે જ કરવી, જેને અલ્લાહ અને તેના રસૂલે જાઈઝ કરી હોય. ત્યારબાદ વિદ્યાર્થી માટે ઇસ્લામના બાકી રુકનની સ્પષ્ટતા કરવામાં આવી રહી છે, જે નીચે પ્રમાણે છે.
- ત્યારબાદ એક વિદ્યાર્થી માટે ઇસ્લામના બાકી રુકન પણ વર્ણન કરવામાં આવે, જે નીચે પ્રમાણે છે.

૧. નમાઝ પઢવી
૨. ઝકાત આપવી
૩. રમઝાનના રોઝા રાખવા
૪. જો પરિસ્થિતિ હોય તો હજ કરવી.

ત્રીજો પાઠ

ઈમાનના રુકન

ઈમાનના છ રુકન છે:

૧. અલ્લાહ પર ઈમાન,
૨. તેના ફરિશ્તાઓ પર ઈમાન,
૩. તેની કિતાબો પર ઈમાન,
૪. તેના રસૂલો પર ઈમાન,
૫. આખિરતના દિવસ પર ઈમાન,

સામાન્ય લોકો માટે મહત્વપૂર્ણ પાઠો

૬. તે વાત પર ઈમાન લાવવું કે ખરાબ અને સારી તકદીર અલ્લાહ તરફથી છે.

ચોથો પાઠ

તૌહીદ અને શિર્કના પ્રકાર

તૌહીદના ત્રણ પ્રકાર છે, અને તે નીચે પ્રમાણે છે.

૧. તૌહીદે રુબુબિયત

૨. તૌહીદે ઉલુહિયત

૩. તૌહીદે અસ્મા વ સિફાત

તૌહીદે રુબુબિયત: એ વાત પર ઈમાન લાવવું કે અલ્લાહ જ દરેક વસ્તુનો સર્જનહાર, અને દરેક વસ્તુ પર સંપૂર્ણ અધિકાર ધરાવે છે, તેમાં તેનો કોઈ ભાગીદાર નથી.

તૌહીદે ઉલુહિયત: એ વાત પર ઈમાન લાવવું કે અલ્લાહ જ સાચો મઅબૂદ છે, તેમાં તેનો કોઈ ભાગીદાર નથી, અને આ જ લા ઇલાહ ઇલ્લલ્લાહની સમજૂતી છે, કારણકે તેનો અર્થ થાય છે અલ્લાહ સિવાય કોઈ સાચો ઇલાહ નથી, અને દરેક પ્રકારની ઈબાદત ફક્ત એક અલ્લાહ માટે જ કરવી અને અલ્લાહ સિવાય કોઈ અન્ય માટે ઈબાદત માટે એક સામાન્ય ભાગ પણ કરવો જાઈઝ નથી.

સામાન્ય લોકો માટે મહત્વપૂર્ણ પાઠો

તૌહીદે અસ્મા અને સિક્રાત: કુરઆન મજીદ અને સહીહ હદીષોમાં અલ્લાહ તઆલાના જે નામ અને ગુણોનું વર્ણન કરવામાં આવ્યા છે તેના પર ઈમાન લાવવામાં આવે અને તેને અલ્લાહ માટે તેની શાન પ્રમાણે સાબિત કરવામાં આવે, તેના કોઈ પણ નામ અથવા ગુણોમાં કંઈ પણ ફેરફાર કરવામાં ન આવે, તેમને અર્થહીન કરવામાં ન આવે, તેને અલ્લાહ માટે કેફિયત વર્ણન કરવામાં ન આવે, અને ન તો તેને સર્જન સાથે સરખામણી આપવામાં આવે. જેવું કે અલ્લાહ તઆલા કહે છે: {હે પયગંબર ! કહી દો, અલ્લાહ એક જ છે. અલ્લાહ બેનિયાજ છે. ન તો તેનો જન્મ થયો અને ન તો તેણે કોઈને જન્મ આપ્યો. તેના જેવો બીજો કોઈ નથી..}² [સૂરે સમદ, સંપૂર્ણ] અને અલ્લાહ -જે સર્વ શ્રેષ્ઠ છે- કહ્યું: {કોઈ વસ્તુ તેના જેવી નથી, અને તે સાંભળવાવાળો અને જોવાવાળો છે}³

કેટલાક આલિમોએ તૌહીદના બે પ્રકાર વર્ણન કર્યા છે, અને તૌહીદે અસમા વ સિક્રાતને તૌહીદે રુબુબિયતમાં ગણી છે, અને તેમાં કોઈ વાંધો નથી, કારણકે બન્ને પ્રકારમાં જે મકસદ છે, તે સ્પષ્ટ છે.

શિક્કના પણ ત્રણ પ્રકાર છે:

૧. શિક્કે અકબર,
૨. શિક્કે અસગર,

² સૂરે ઇખલાસ : ૧-૪

³ સૂરે શૂરા આયત : ૧૧

સામાન્ય લોકો માટે મહત્વપૂર્ણ પાઠો

૩. શિક્કે ખફી.

શિક્કે અકબર : શિક્કે અકબર કરનાર વ્યક્તિ જો તે જ સ્થિતિમાં મૃત્યુ પામશે તો તેના દરેક અમલ વ્યર્થ થઈ જશે અને તે હંમેશા માટે જહન્નમમાં જશે. અલ્લાહ તઆલા કહે છે: {અને જો આ લોકો (ઉપર જણાવેલ લોકો માંથી) પણ શિક્કે (અલ્લાહ સાથે ભાગીદાર) કરતા, તો જે કંઈ કાર્યો કરતા તે સૌ વ્યર્થ થઈ જાત.}⁴ અને પવિત્ર અલ્લાહ એ કહ્યું: મુશરિકો અલ્લાહ તઆલાની મસ્જિદોને આબાદ કરવાને લાયક નથી, જો કે તેઓ પોતે પોતાના ઇન્કારના સાક્ષી છે, તેઓના કાર્યો વ્યર્થ છે અને તેઓ જ કાયમી જહન્નમી છે.⁵ અને જે આ સ્થિતિમાં મૃત્યુ પામશે તો અલ્લાહ તેને કદાપિ માફ નહીં કરે અને જન્મત તેના માટે હરામ થઈ જશે જેવું કે અલ્લાહ તઆલા કહે છે: {નિઃશંક અલ્લાહ તઆલા પોતાની સાથે ભાગીદાર ઠેરવનારને માફ નથી કરતો અને તે સિવાયના જે ગુનાહ હશે જેને ઇચ્છશે તેને માફ કરી દેશે}⁶ અને અલ્લાહ તઆલાએ કહ્યું: {જે કોઈ અલ્લાહની સાથે અન્યને ભાગીદાર ઠહેરાવશે, તેના

⁴ અલ્ અનઆમ : ૮૮

⁵ અત્ તૌબા: ૧૭.

⁶ અન્ નિસા: ૪૮.

સામાન્ય લોકો માટે મહત્વપૂર્ણ પાઠો

પર જન્મત હરામ થઈ જશે, તેનું ઠેકાણું જહન્નમ હશે, જાલિમો માટે કોઈ મદદ કરનાર નહિ હોય}⁷

શિક્કે અકબર જેવી રીતે કે મૃતકો પાસે દુઆઓ કરવી તેમની સામે ફરિયાદ કરવી તેમના નામની નઝર માનવી, તેમના નામ પર ઝબેહ કરવું, અને આવી જ રીતે ઘણા અન્ય કાર્યો

શિક્કે અસગર: જેને કિતાબ અને સુન્નાત પ્રમાણે શિક્કે અસગર કહેવામાં આવ્યું હોય અને તે શિક્કે અકબર ન હોવું જોઈએ, જેવું કે કોઈ અમલમાં દેખાડો કરવો , અલ્લાહ સિવાય અન્યની કસમ ખાવી, અથવા આમ કહેવું કે અલ્લાહ જો ઈચ્છે અને ફલાણો જો ઈચ્છે એ, વગેરે. આપ ﷺ એ કહ્યું : મને તમારા વિશે સૌથી વધારે જે વસ્તુનો ભય છે, તે શિક્કે અસગર છે,⁸ આપ ﷺ થી તેના વિશે પૂછવામાં આવ્યું તો આપ ﷺ એ કહ્યું: કે "દેખાડો" છે.⁹

આ હદીષને ઇમામ એહમદ, તિબરાની, અને બયહકીએ મહમૂદ બિન લબીદ અન્સારી દ્વારા ઉત્તમ સનદ સાથે રિવાયત કરી છે, એવી જ રીતે તિબરાનિએ આ હદીષને કેટલીય ઉત્તમ સનદ દ્વારા મહમૂદ બિન લબીદ

⁷ અલ્ માહદદ ૭૨.

⁸ અહમદ : ૫/૪૨૮.

⁹ અહમદ : ૫/૪૨૮.

સામાન્ય લોકો માટે મહત્વપૂર્ણ પાઠો

અને તેમણે રાફીઅ બિન ખદીજ દ્વારા અને તેમણે આપ ﷺ થી રિવાયત કરી છે.

આપ ﷺ એ કહ્યું: {જે વ્યક્તિએ અલ્લાહને છોડીને અન્યની કસમ ખાધી તો તેણે શિક્ક કર્યું}.¹⁰

આ હદીષને ઇમામ અહમદે સહીહ સનદ સાથે ઉમરબિન ખતાબ રઝી. દ્વારા રિવાયત કરી છે. અબૂ દાવુદ અને તિરમિઝીએ સહીહ સનદ સાથે ઈબ્ને ઉમર રઝી. દ્વારા રિવાયત કરી છે જેમાં આપ ﷺ એ કહ્યું: {જે વ્યક્તિએ અલ્લાહને છોડીને અન્યની કસમ ખાધી તો તેણે ફૂફર કર્યું અથવા શિક્ક કર્યું}.¹¹

એવી જ રીતે આપ ﷺ એ કહ્યું – {તમે એમ ન કહો કે જે અલ્લાહ ઈચ્છે અને ફલાણો ઈચ્છે' પરંતુ તમે આ પ્રમાણે કહો જે અલ્લાહ ઈચ્છે અને પછી જે ફલાણો ઈચ્છે}.¹²

¹⁰ અલ્ બુખારી, અલ્ અયમાન વજુઝુર (૬૨૭૧) મુસ્લિમ અલ્ અયમાન (૧૬૪૬) તીર્મિઝી અલ્ વજુઝુર અયમાન (૧૫૩૩) અન્ નસાઈ અલ્ અયમાન વજુઝુર (૩૭૬૪) ઈબ્ને માજા અલ્ કફફારાત (૨૦૯૪) અહમદ (૧/૪૭) માલિક વજુઝુર અલ્ અયમાન (૧૦૩૭) અદ્ દારીમી વજુઝુર અલ્ અયમાન : (૨૩૪૧)

¹¹ અલ્ બુખારી અલ્ અદબ (૫૭૫૭), મુસ્લિમ અલ્ અયમાન (૧૬૪૬) તીર્મિઝી વજુઝુર અલ્ અયમાન (૧૫૩૫) અન્ નસાઈ અલ્ અયમાન વજુઝુર (૩૭૬૬) અબૂ દાવુદ અલ્ અયમાન વજુઝુર (૩૨૫૧) ઈબ્ને માજા અલ્ કફફારાત (૨૦૯૪) અહમદ (૨/૯૪) માલિક વજુઝુર અલ્ અયમાન (૧૦૩૭) અદ્ દારીમી વજુઝુર અલ્ અયમાન (૨૩૪૧)

¹² અબૂ દાવુદ અલ્ અદબ (૪૯૮૦) અહમદ (૫/૩૯૯).

સામાન્ય લોકો માટે મહત્વપૂર્ણ પાઠો

અબુદાવુદમાં આ હદીષ સહીહ સનદ સાથે હુઝેફા બિલ યમાન રહી.

થી રિવાયત કરી છે.

શિક્કનો આ પ્રકાર કરવાથી ન તો ઇસ્લામ માંથી નીકળી જવાશે અને ન તો તે હંમેશા માટે જહન્નમમાં રહેશે પરંતુ સંપૂર્ણ તૌહીદ વિરુદ્ધ ગણાશે.

શિક્કનો ત્રીજો પ્રકાર: શિક્કે ખફી, તેની દલીલ નબી صلی الله علیه وسلم નું ફરમાન છે: {
શુ હું તમને તે વાત ન જણાવું જે મારી નજીક તમારા માટે મસીહ દજ્જાલ
કરતા પણ વધારે ખતરનાક છે? લોકોએ કહ્યું, કેમ નહિ હે અલ્લાહના રસૂલ !
આપ صلی الله علیه وسلم એ કહ્યું તે શિક્કે ખફી છે, વ્યક્તિ નમાઝ પઢવા માટે ઉભો થાય છે
તો કોઈને પોતાની સામે જોતા જોય પોતાની નમાઝને ઉત્તમ તરીકાથી પઢે
છે}.¹³

આ હદીષને ઇમામ અહમદે અબૂ સઇદ ખુદરી રહી. દ્વારા પોતાની
મુસનદમાં રિવાયત કરી છે.

શિક્કના બે પ્રકાર પણ કરી શકાય છે:

શિક્કે અકબર

શિક્કે અસગર

જ્યાં સુધી શિક્કે ખફી છે તો તેનો સમાવેશ બન્ને શિક્કમાં હોય છે.

¹³ ઈબ્ને માજા અઝ ઝુહદ (૪૨૦૪), અહમદ (૩/૩૦).

સામાન્ય લોકો માટે મહત્વપૂર્ણ પાઠો

તે શિક્ષે અકબરમાં પણ હોય છે જેવું કે મુનાફિકનું શિક્ષે, કારણકે આ લોકો પોતાના બાતેલ અકીદાને છુપાવીને રાખતા હતા અને ફક્ત દેખાડો કરતા તેમજ પોતાની જાન જવાના કારણે ફક્ત ઇસ્લામને જાહેર કરતા હતા.

એવી જ રીતે શિક્ષે ખફી શિક્ષે અસગરમાં પણ થાય છે, ઉદાહરણ તરીકે રિયાકારી, આગળ મહમૂદ બિન લબીદ અન્સારી રહી. હદીસ અને એવી જ રીતે અબૂ સઇદ ખુદરી રહી. વર્ણન કરેલ હદીષમાં છે, અને અલ્લાહ તૌફીક આપનાર છે.

પાંચમો પાઠ

એહસાન

એહસાન: એહસાન અર્થાત્ તમે અલ્લાહની ઈબાદત એ રીતે કરો જેવું કે તમે તેને જોઈ રહ્યા છો, અને જો તમે તેને નથી જોઈ રહ્યા તો (કમ સે કમ એવું તો વિચારી લેવું જોઈએ) કે નિઃશંક તે તો તમને જોઈ જ રહ્યો છે.

સામાન્ય લોકો માટે મહત્વપૂર્ણ પાઠો
છઠ્ઠો પાઠ

નમાઝ માટે જરૂરી શરતો.

નમાઝની શરતો નવ છે, જે નીચે પ્રમાણે છે:

૧. ઇસ્લામ
૨. બુદ્ધિ
૩. તમીઝ
૪. વુઝુ
૫. નાપાકીથી દુર
૬. ગુપ્તાંગને છુપાવવું,
૭. નમાઝ માટે સમય થવો
૮. કિબ્લા તરફ મોઢું કરવું,
૯. નિયત કરવી.

સામાન્ય લોકો માટે મહત્વપૂર્ણ પાઠો
સાતમો પાઠ

નમાઝના રુકન (પિલર)

નમાઝનાં રુકન ચૌદ છે, તે નીચે પ્રમાણે છે:

૧. શક્તિ હોય તો ઉભા રહેવું
૨. તકબીરે તહરીમા કહેવું,
૩. સૂરે ફાતિહા પઢવી,
૪. રુકુઅ,
૫. રુકુઅ પછી કોમા (અર્થાત સીધા ઉભા રહેવું)
૬. સાત અંગો પર સિજદો કરવો,
૭. સિજદો કરી માથું ઉઠાવવું,
૮. બન્ને સિજદાની વચ્ચે બેસવું,
૯. સંપૂર્ણ નમાઝમાં શાંતિ,
૧૦. રુકનમાં તરતીબ,
૧૧. છેલ્લે તશહહુદ,
૧૨. છેલ્લા તશહહુદ માટે બેસવું,
૧૩. નબી ﷺ પર દરુદ પઢવું,
૧૪. બન્ને તરફ સલામ ફેરવું.

સામાન્ય લોકો માટે મહત્વપૂર્ણ પાઠો
આઠમો પાઠ

નમાઝ માટે જરૂરી

નમાઝ માટે જરૂરી વસ્તુઓ આઠ છે અને તે નીચે પ્રમાણે છે:

૧. તકબીરે તહરીમાં સિવાય બાકી દરેક તકબીરો.
૨. ઇમામ અને મુસલ્લીનું સમિઅલ્લાહુ લિમન હમીદહ કહેવું.
૩. સૌનું રબ્બના વ લકલ્ હમ્દ કહેવું.
૪. રુકુઅમાં સુબ્હાન રબ્બીયલ્ અઝીમ કહેવું.
૫. સિજદામાં સુબ્હાન રબ્બીયલ્ અઅલા કહેવું.
૬. બન્ને સિજદા વચ્ચે રબ્બીગ ફિર લી કહેવું.
૭. પહેલું તશહહુદ.
૮. અને તેના માટે બેસવું.

સામાન્ય લોકો માટે મહત્વપૂર્ણ પાઠો

નવમો પાઠ

તશહહુદ

અને તે નીચે પ્રમાણે છે:

((التَّحِيَّاتُ لِلَّهِ، وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ
اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ
إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ))

((મારી) દરેક પ્રકારની ઇબાદતો જે જુબાન વડે થતી હોય, જે અંગો વડે થતી હોય, અને જે માલ વડે થતી હોય તે ફક્ત અલ્લાહ માટે જ છે, હે પયગંબર ! તમાર પર સલામતી થાય અને અલ્લાહની રહેમત અને તેની બરકતો નાઝિલ થાય,અમારા પર અને અલ્લાહ ના દરેક સદાચારી બંદાઓ પર પણ સલામતી નાઝિલ થાય, હું ગવાહી આપું છું, કે અલ્લાહ સિવાય કોઈ ઇલાહ(ઇબાદત ને લાયક) નથી અને હું ગવાહી આપું છું કે મુહમ્મદ સલ્લલાહુ અલય્હિ વસલ્લમ તેના બંદા અને રસૂલ છે.)

પછી દરુદ પઢવું જોઈએ અને આપના માટે બરકતની દુઆ કરવી જોઈએ.

સામાન્ય લોકો માટે મહત્વપૂર્ણ પાઠો

((اللَّهُمَّ صَلِّ عَلَى مُحَمَّدٍ وَآلِ مُحَمَّدٍ، كَمَا صَلَّيْتَ عَلَى آلِ إِبْرَاهِيمَ،
إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَآلِ مُحَمَّدٍ، كَمَا بَارَكْتَ عَلَى
آلِ إِبْرَاهِيمَ، إِنَّكَ حَمِيدٌ مَجِيدٌ))

(હે અલ્લાહ ! મુહમ્મદ અને તેમની સંતાન પર રહેમતો નાઝિલ કર જેવી રીતે
તે ઈબ્રાહીમ અને તેમની સંતાન પર રહેમતો નાઝિલ કરી, ખરેખર તું વખાણને
લાયક અને બુઝુર્ગીવાળો છું હે અલ્લાહ ! મુહમ્મદ અને તેમની સંતાન પર
બરકતો નાઝિલ કર જેવી રીતે તે ઈબ્રાહીમ અને તેમની સંતાન પર બરકતો
નાઝિલ કરી, ખરેખર તું વખાણને લાયક અને બુઝુર્ગીવાળો છું)

અને છેલ્લા તશહહુદમાં જહન્નમના અઝાબ, કબરના અઝાબ, જીવન
અને મૃત્યુ તેમજ દજ્જાલના ફિતનાથી પનાહ માંગવી જોઈએ અને આ પ્રમાણે
કહેવું જોઈએ.

((اللهم إني أعوذ بك من عذاب جهنم، وأعوذ بك من عذاب القبر،
وأعوذ بك من فتنة المسيح الدجال، وأعوذ بك من فتنة المحيا
والممات))

(હે અલ્લાહ ! હું જહન્નમનાં અઝાબથી, કબરનાં અઝાબથી, દજ્જાલના ફિતનાથી
તેમજ જીવન અને મૃત્યુનાં ફિતનાથી હું તારી પનાહ માગું છું.)

સામાન્ય લોકો માટે મહત્વપૂર્ણ પાઠો

પછી જે દુઆ કરવી હોયકરી લેવી જોઈએ ખાસ કરીને અલ્લાહના રસૂલની સાબિત દુઆઓ ખાસ પઢવી જોઈએ. જેવી કે

((اللَّهُمَّ أَعْنِي عَلَى ذِكْرِكَ وَشُكْرِكَ وَحَسَنَ عِبَادَتِكَ اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ، فَاعْفُرْ لِي مَغْفِرَةً مِنْ عِنْدِكَ، وَارْحَمْنِي، إِنَّكَ أَنْتَ الْعَفُورُ الرَّحِيمُ))

(હે અલ્લાહ ! પોતાના ઝિકર, શુકર અને શ્રેષ્ઠ ઈબાદત માટે તું મારી મદદ કર. હે અલ્લાહ ! મેં મારા પર ઘણો જુલમ કર્યો છે, અને તારા સિવાય કોઈ ગુનાહ માફ કરી શકતું નથી, તું મારા ગુનાહ માફ કરી દે અને મારા પર રહેમ કર, ખરેખર તું ઘણો જ માફ કરનાર અને રહેમ કરવાવાળો છે.)

હા, પહેલા તશહહુદમાં શહાદતૈયન પછી ઝોહર, અસર, મગરિબ, અને ઈશામાં ત્રીજી રકઅત માટે ઉભા થઈ જશે, અને જો આપ صلی اللہ علیہ وسلم પર દરુદ પણ પઢશે તો સારું છે, કારણકે તેના વિશે હદીષમાં વર્ણન સામાન્ય છે, પછી ત્રીજી રકઅત માટે ઉભા થઈ જાય.

સામાન્ય લોકો માટે મહત્વપૂર્ણ પાઠો

દસમો પાઠ

નમાઝની સુન્નતો

અને તે નીચે પ્રમાણે છે:

૧. દુઆએ ષના પઢવી

૨. કિયામ કરતા સમયે, રુકુઅ પહેલા હોય અથવા પછી હોય, જમણા હાથની હથેળી ડાબા હાથ પર છાતી પર મુકવા.

૩. તકબીરે તહરિમા, રુકુઅ માટે ઝુકતા સમયે અને રુકુઅ કરી ઉભા થઇ, અને પહેલા તશહહુદ કરી ત્રીજી રકઅત માટે ઉભા થતી વખતે બન્ને હાથોની આંગળીઓ ભેગી કરી હાથને ખભા અથવા કાનબુટી સુધી ઉઠાવવા.

૪. રુકુઅ અને સિજદામાં એકથી વધારે તસ્બીહ પઢવી

રુકુઅ કરી જ્યારે ઉભા થાવ તો રબબના વ લકલ્ હમ્દ અને વધુ દુઆ પઢવી, અને બન્ને સિજદાની વચ્ચે એકથી વધારે વખત માફીની દુઆ માંગવી.

૫. રુકુઅમાં માથાને પીઠ બરાબર રાખવું.

૭. સિજદો કરતી વખતે બાઝુઓ અલગ રાખવા, એવી જ રીતે પેટને રાનના ભાગથી, અને રાનને પિંડલી થી દુર રાખવા.

૮. સિજદાની સ્થિતિમાં બન્ને બાઝુઓને જમીનથી ઉઠાવી રાખવું.

સામાન્ય લોકો માટે મહત્વપૂર્ણ પાઠો

૯. પહેલા તશહહુદમાં અને બન્ને સિજદા વચ્ચે નમાઝીએ ડાબા પગ ઉપર બેસવું, અને જમણા પગને ઉભો રાખવો.

૧૦. ત્રણ અથવા ચાર રકઅતની નમાઝ પઢતા હોય તો છેલ્લા તશહહુદમાં તવરરુક કરવું, અર્થાત જમણા પગને ઉભો રાખી, તેની નીચેથી ડાબા પગને કાઢવો, અને થાપાને જમીન પર મૂકી બેસવું.

૧૧. પહેલા અને બીજા તશહહુદમાં બેઠકના સમયથી લઈને કે સલામ ફેરતા સુધી શહાદતની આંગળીથી ઈશારો કરવો અને દુઆના સમયે તેને હરકત આપવી.

૧૨. પહેલા તશહહુદમાં મુહમ્મદ અને તેમના ખાનદાનના લોકો પર અને એવી જ રીતે ઈબ્રાહીમ અને તેમના ખાનદાનના લોકો પર દરુદ અને બરકત પઢવું. દરુદે ઈબ્રાહીમ પઢવું.

૧૩. છેલ્લા તશહહુદમાં દુઆ કરવી.

૧૪. ફજરની નમાઝ, જુમાની નમાઝ, ઇદની નમાઝ, વરસાદ માટે પઢવામાં આવતી નમાઝ, અને મગરિબ તેમજ ઈશાની પ્રથમ બે રકઅતોમાં તિલાવત બુલંદ અવાજે પઢવી.

૧૫. ઝોહરની નમાઝ, અસરની નમાઝ, મગરિબની ત્રીજી રકઅત અને ઈશાની છેલ્લી બે રકઅતોમાં તિલાવત ધીમા અવાજે કરવી.

સામાન્ય લોકો માટે મહત્વપૂર્ણ પાઠો

૧૬. સૂરે ફાતિહા વગર કુરઆન મજીદ માંથી અન્ય આયતોની તિલાવત કરવી. વર્ણવેલ સુન્નતો વગર નમાઝના અન્ય ફરમાનને પણ ધ્યાનમાં રાખવામાં આવે, ઉદાહરણ તરીકે, રુકુઅ માંથી માથું ઉઠાવ્યા પછી ઇમામ મુસલ્લીઓનું રબ્બના વ લકલ હમ્દ વગર વધુ દુઆઓ પઢવી, કારણકે આ સુન્નત છે, એવી જ રીતે રુકુઅ કરતી વખતે બન્ને હાથને ઘુંટણ પર એવી રીતે મુકવા કે હાથની આંગળીઓ ફેલાયેલી હોય.

અગિયારમો પાઠ

નમાઝ ને બાતેલ કરવાવાળી

અને તે આઠ છે:

૧. ઇલ્મ અને બુદ્ધિ હોવા છતાંય જાણી જોઈને વાર્તાલાપ કરવી, જો કે ભુલ ભૂલ માંથી વાત કરનારની નમાઝ બાતેલ થતી નથી.

૨. હસવું

૩. ખાવું

૪. પીવું

૫. શરમગાહ જાહેર થવી

સામાન્ય લોકો માટે મહત્વપૂર્ણ પાઠો

૬. કિબ્લા તરફથી હટીજવું

૭. નમાઝમાં સતત વ્યર્થ હરકતો કરવી

૮. વુઝુ તૂટી જવું.

બારમો પાઠ

વુઝુ માટેની શરતો.

વુઝુ માટેની દસ શરતો છે:

૧. ઇસ્લામ

૨. બુદ્ધિ

૩. તમીઝ

૪. નિયત

૫. સંપૂર્ણ વુઝુ સુધી નિયત બાકી રાખવી

૬. વુઝુના કારણો ખત્મ થઈ જવા

૭. વુઝુ પહેલા પાણી અથવા પથ્થર અથવા ઢેલા વડે ઇસ્તિનજા કરવું

૮. પાણીનું પાક અને જાઈઝ હોવું

સામાન્ય લોકો માટે મહત્વપૂર્ણ પાઠો

૯. ચામડી સુધી પાણી પહોંચવા માટે જે અવરોધ હોય તેને દૂર કરવી

૧૦. એવા વ્યક્તિ માટે નમાઝનો સમય થઈ જવો જેની નાપાકી હંમેશા માટે હોય

તેરમો પાઠ

વુઝુ માટે જરૂરી વસ્તુઓ

વુઝુ માટેની છ બાબતો જરૂરી છે:

૧. ચહેરો ધોવો તેમાં જ નાકમાં પાણી નાખવું અને કોગળા કરવા પણ ગણવામાં આવશે,

૨. બન્ને હાથને કોણી સુધી ધોવી,

૩. સંપૂર્ણ માથાનો મસહ કરવો, તેમાંજ કાનનો મસહ કરવો પણ ગણવામાં આવશે,

૪. બન્ને પગને ઘૂંટી સુધી ધોવા,

૫. તરતીબ,

૬. એક પછી એક ક્રમ પ્રમાણે અંગો ધોવા,

સામાન્ય લોકો માટે મહત્વપૂર્ણ પાઠો

ચેહરો, બન્ને હાથ અને બન્ને પગને ત્રણ ત્રણ વખત ધોવું મુસ્તહબ છે, એવી જ રીતે ત્રણ વખત કોગળા કરવા અને નાકમાં પાણી ચઢાવવું પણ મુસ્તહબ છે, પરંતુ જરૂરી ફક્ત એક વાર જ છે, જો કે માથાનો મસહ એક થી વધારે વખત નથી કરી શકતા, જેવું કે સહીહ હદીષોથી જાણવા મળે છે.

ચૌદમો પાઠ

વુઝુ તૂટવાની વસ્તુઓ

અને તે છો છે:

૧. પેશાબ અથવા સંડાસની જગ્યાએથી નીકળતી વસ્તુ,
૨. શરીર માંથી નીકળતી સખત નાપાકી,
૩. ઊંઘ અથવા કોઈ અન્ય કારણસર બુદ્ધિ મંદ પડી જવી,
૪. આગળ અથવા પાછળની શરમગાહને કોઈ આડ વગર સ્પર્શ કરવું,
૫. ઊંટનું મટન ખાવું,
૬. ઇસ્લામથી ફરી જવું, અલ્લાહ તઆલા મને અને સમગ્ર મુસલમાનોને આનાથી બચાવે.

સામાન્ય લોકો માટે મહત્વપૂર્ણ પાઠો

એક અગત્યની સાવચેતી: જ્યાં સુધી મૃતકને ગુસલ આપવું તો યોગ્ય વાત એ છે કે તેના કારણે ગુસલ આપનારનું વુઝુ નથી તૂટતું, અને આ જ કેટલાક આલિમોનું કહેવું છે, કારણકે તેની કોઈ દલીલ નથી, જો કે ગુસલ આપનારનો હાથ મૃતકની શરમગાહ પર કોઈ આડ વગર સ્પર્શ થઈ જાય તો તેના માટે વુઝુ કરવું જરૂરી છે,

ગુસલ આપનાર માટે જરૂરી છે કે તે મૃતકને ગુસલ આપતી વખતે કોઈ આડ વગર સ્પર્શ ન કરે, એવી જ રીતે સ્ત્રીને સ્પર્શ કરવું પણ આલિમોના સાચા મંતવ્ય પ્રમાણે વુઝુ તૂટતું નથી, ભલેને શહવત સાથે હોય કે તેના વગર, જ્યાં સુધી કે કોઈ વસ્તુ ન નીકળે, એટલા માટે કે આપ ﷺ એ પોતાની કેટલીક પત્નીઓનું ચુંબન લીધું છે, અને પછી નમાઝ પઢી છે અને વુઝુ નથી કર્યું. જ્યાં સુધી સૂરે નિસા અને સૂરે માઈદહમાં અલ્લાહનું આ ફરમાન : અથવા તમે પત્નીઓ સાથે સમાગમ કર્યું હોય.¹⁴ આલિમોના સાચા મંતવ્ય પ્રમાણે તેનો અર્થ સમાગમ છે, અને ઈબ્ને અબ્બાસ તેમજ પહેલા અને પછી આવનાર આલિમોનું આ જ મંતવ્ય છે. અલ્લાહ જ સફળતા આપે.

¹⁴ [સૂરે નિસા: ૪૩], [અલ્ માઈદહ: ૬],

સામાન્ય લોકો માટે મહત્વપૂર્ણ પાઠો
પંદરમો પાઠ

દરેક મુસલમાન માટે શરીઅતે જરૂરી કરેલ
અખલાક અપનાવવા જોઈએ.

તે અખલાક તો એક મુસલમાન વ્યક્તિમાં હોવા જ જોઈએ, જે નીચે પ્રમાણે છે:

૧. સચ્ચાઈ,
 ૨. અમાનતદારી,
 ૩. પવિત્રતા,
 ૪. શરમ અને હયા,
 ૫. બહાદુરી,
 ૬. દાન કરવું,
 ૭. આજ્ઞાકારી, વફાદારી,
 ૮. અલ્લાહએ હરામ કરેલ વસ્તુઓથી દુર રહેવું,
 ૯. પોતાની ક્ષમતા પ્રમાણે જરૂરતમંદની મદદ કરવી,
- તે સિવાયને દરેક અખલાક જેની શરીઅતમાં દલીલ મળે છે.

સામાન્ય લોકો માટે મહત્વપૂર્ણ પાઠો

સોળમો પાઠ

ઇસ્લામી અદબ

તેમાંથી:

૧. સલામ કરવું,
૨. હસતા મોઢે મુલાકાત કરવી,
૩. જમણા હાથ વડે ખાવું, ખાવાનું શરૂ કરતા પહેલા બિસ્મિલ્લાહ કહેવું,
૪. ખાઈ લીધા પછી અલ્ હમ્દુ લિલ્લાહ કહેવું,
૫. છીંક આવ્યા પછી અલ્ હમ્દુ લિલ્લાહ કહેવું,
૬. તેના છીંકનાર જો અલ્ હમ્દુ લિલ્લાહ કહે તો તેનો જવાબ આપવો,
૭. બીમારની ખબર પૂછવી,
૮. નમાઝ પઢવા અને દફન કરવા માટે જનાઝા પાછળ જવું,
૯. મસ્જિદ અથવા ઘરમાં દાખલ થતી વખતે અથવા નીકળતી વખતે, સફર કરતી વખતે, માતાપિતા, સગા સંબંધી, પાડોશી સાથે, નાના મોટા દરેક સાથે સારો વ્યવહાર કરવા, જન્મ થયેલ બાળકને અને લગ્નની મુબારક બાદી આપવા, મુસીબતમાં સપડાયેલા વ્યક્તિની દિલાસો આપવામાં, અને તે સિવાય કપડાં પહેરતી વખતે, અને ઉતારતી વખતે, ચપ્પલ પહેરવા અને ઉતારવામાં ઇસ્લામી આદાબનો ખ્યાલ કરવો.

સામાન્ય લોકો માટે મહત્વપૂર્ણ પાઠો
સત્તરમો પાઠ

શિક્ક તેમજ અન્ય ગુનાહોથી ચેતવણી

તેમાંથી: સાત નષ્ટ અને બરબાદ કરી દે તેવા ગુનાહો નીચે પ્રમાણે છે,

૧. અલ્લાહ સાથે શિક્ક કરવું,
૨. જાફ્રુ કરવું,
૩. કોઈ એવા વ્યક્તિની જાન લેવી, જેને અલ્લાહએ હરામ કર્યું છે,
૪. વ્યાજ ખાવું,
૫. અનાથનો માલ ખાવો,
૬. જંગના મેદાનથી ભાગી જવું,
૭. નિર્દોષ સ્ત્રી પર આરોપ લગાવવો,

તેમાંથી કેટલાક ગુનાહો નીચે પ્રમાણે છે:

૧. માતાપિતાની નાફરમાની,
૨. સંબંધી સાથે દુર્વ્યવહાર,
૩. જૂઠી ગવાહી આપવી,
૪. જૂઠી કસમ ખાવી,
૫. પાડોશીને તકલીફ આપવી,
૬. લોકોની જાન, માલ અને ઇઝઝત પર અત્યાચાર કરવો,
૭. નશીલા પદાર્થનો ઉપયોગ કરવો,

સામાન્ય લોકો માટે મહત્વપૂર્ણ પાઠો

૮. જુગાર રમવું,

૯. ગિબત કરવી,

૧૦. ચાડી કરવી,

અને આ સિવાય તે વસ્તુઓ જેને અલ્લાહ અથવા તેના રસૂલે રોક્યા હોય.

અઢારમો પાઠ

મૈયતના કફન, નમાઝ અને દફનનું વર્ણન

નીચે વર્ણન કરવામાં આવી રહ્યું છે:

પહેલું: લા ઇલાહને યાદ અપાવવું:

જ્યારે કોઈ વ્યક્તિ મૌતની નજીક હોય તો તેને લા ઇલાહ ઇલ્લલ્લાહ વારંવાર પઢવા માટે યાદ અપાવવું જોઈએ. કારણકે આપ ﷺ એ કહ્યું : તમે પોતાના મૃતકોને લા ઇલાહ ઇલ્લલ્લાહ ઝિકરને યાદ અપાવો,¹⁵ ૧૫ સહીહ મુસ્લિમ આ હદીષમાં મૃતક અર્થાત તે લોકોને જેમના પર મૃત્યુની નિશાનીઓ જાહેર થઈ ગઈ હોય.

¹⁵ મુસ્લિમ જનાઇઝ (૯૧૬), તીર્મિઝી જનાઇઝ (૯૭૬), નસાઈ જનાઇઝ (૧૮૨૬), અબૂ દાવુદ જનાઇઝ (૩૧૧૭), ઈબ્ને માજા જનાઇઝ (૧૪૪૫) અહમદ (૩/૩).

સામાન્ય લોકો માટે મહત્વપૂર્ણ પાઠો
બીજું: જ્યારે કોઈની મૌતનું ચકીન થઈ જાય તો પહેલા
તેની આંખો બંધ કરી દેવી જોઈએ, અને તેના ગાલ
બાંધી દેવા જોઈએ.

કારણકે આપ ﷺ નું વર્ણન આ પ્રમાણે છે.

ત્રીજું: મુસલમાન મૃતકને ગુસલ આપવું વાજિબ છે,
પરંતુ જો તે યુદ્ધમાં શહીદ ન થયો હોય

તો તેને ન તો ગુસલ આપવામાં આવશે અને ન તો તેની નમાઝ
પઢવામાં આવશે, પરંતુ તેને તે જ કપડા મા દફન કરવામાં આવશે, કારણકે
આપ ﷺ એ ઉહદના શહીદોને ન તો ગુસલ આપ્યું હતું અને ન તો તેમના
માટે જનાઝાની નમાઝ પઢી હતી.

ચોથું: મૃતકને ગુસલ આપવાનો તરીકો

મૃતકને ગુસલ આપવાનો તરીકો આ પ્રમાણે છે, તેની શરમગાહને
છુપાવી દેવામાં આવે, પછી તેને થોડુંક ઉઠાવવામાં આવે અને પછી તેના પેટને
ધીમેથી દબાવવામાં આવે, પછી ગુસલ આપનાર પોતાના હાથ પર પાટો
અથવા એ પ્રમાણેની કોઈ વસ્તુ લપેટી લે, અને તેનાથી તેની નાપાકી સાફ કરે,

સામાન્ય લોકો માટે મહત્વપૂર્ણ પાઠો

પછી તેને નમાઝ માટે જેવી રીતે વુઝુ કરીએ છીએ તે રીતે વુઝુ કરાવવું જોઈએ, પછી પાણી અને બોરડીના પાંદડા વડે અથવા એ પ્રમાણેની બીજી વસ્તુથી તેની દાઢી અને માથું ધોવું જોઈએ, પછી તેની જમણી બાજુ અને પછી ડાબી બાજુને ધોવું જોઈએ, પછી એવી જ રીતે તેને બીજી અને ત્રીજી વખત ગુસલ આપવું જોઈએ, દરેક વખત તેના પેટ પર હાથ ફેરવવો જોઈએ, અને જો તેમાથી કોઈ વસ્તુ નીકળે તો તેને ધોઈ નાખવી જોઈએ, અને તે જગ્યાને રૂ વગેરેથી બંધ કરી દેવી જોઈએ, અને જો નાપાકી નીકળવાનું બંધ ન થાય તો સાફ નરમ માટી અથવા આધુનિક ટેક્નિક વડે ઉદાહરણ તરીકે ટેપ વગેરેથી તેને બંધ કરી દે, પછી મૈયતને ફરીવાર વુઝુ કરાવવું જોઈએ, અને જો ત્રણ વખતમાં સફાઈ ન થાય તો પાંચ અથવા સાત વખત ગુસલ આપે, પછી તેને કપડાં વડે સુકાવી દેવામાં આવે, અને સિજદાની જગ્યા અને જોડકામાં ખુશ્બુ લગાવવામાં આવે, અને જો સંપૂર્ણ શરીરને ખુશ્બુ લગાવવામાં આવે તો સાડું છે, અને તેના કફનને ખુશ્બુ આપવામાં આવે અને જો તેની મુંછો અને નખ લાંબા હોય તો કાપી નાખવામાં આવે, અને જો એવા જ છોડી દેવામાં આવે તો કંઈ વાંધો નથી, પરંતુ વાળમાં કાંસકો ફેરવવામાં ન આવે, દુટી નીચેના વાળ સાફ કરવામાં ન આવે, અને ન તો ખતના કરવામાં આવે, કારણકે તેની કોઈ દલીલ નથી, અને સ્ત્રીના વાળની ત્રણ ચોટલીઓ બનાવી તેની પીઠ પર છોડી દેવામાં આવે.

સામાન્ય લોકો માટે મહત્વપૂર્ણ પાઠો

પાંચમું: મૃતકને કફન આપવું

બહેતર એ છે કે પુરુષને ત્રણ સફેદ કપડામાં કફન આપવામાં આવે જેમાં કમિસ અને પાઘડી ન હોય, જેવું કે આપ ﷺ સાથે કરવામાં આવ્યું, મૈયતને તે કપડાંમાં સારી રીતે લપેટી દેવામાં આવે, અને જો કમિસ, યાદર અને લેઘામાં કફન આપવામાં આવે તો કોઈ વાંધો નથી, સ્ત્રીને પાંચ કપડાંમાં કફન આપવામાં આવે કમિસ, દુપટ્ટો, સલવાર અને બે યાદરો. નાના બાળકને એક અથવા ત્રણ કપડામાં કફન આપવામાં આવશે, અને નાની બાળકીને એક કમિઝ અને બે યાદરોમાં કફન આપવામાં આવશે.

જો કે દરેક માટે એક કપડામાં કફન આપવું વાજીબ છે, જે સંપૂર્ણ શરીરને ઢાંકી લે, પરંતુ જો મૃતક એહરામની સ્થિતિમાં હોય તો તેને પાણી અને બોરડીથી ગુસલ આપવામાં આવશે, અને તે જ યાદર અને સલવારમાં અથવા તે સિવાયના કપડામાં કફન આપવામાં આવશે, જો કે તેનું માથું અને ચેહરો ઢાંકવામાં નહિ આવે, અને ન તો તેને ખુશ્બુ લગાવવામાં આવશે, કારણકે અલ્લાહના રસૂલ ﷺ ની સહીહ હદીષથી સાબિત છે, કયામતના દિવસે તે વ્યક્તિ તલબીયહ પઢતો ઉઠાવવામાં આવશે, અને જો અહેરામની સ્થિતિમાં મૃત્યુ પામનારી સ્ત્રી હોય, તો અન્ય સ્ત્રીની જેમ તેને પણ કફન આપવામાં આવશે, પરંતુ તેને ખુશ્બુ લગાવવામાં નહિ આવે, અને ન તો તેના ચહેરાને નકાબ વડે અથવા દસ્તાના વડે ઢાંકવામાં આવશે, પરંતુ તેના હાથ અને

સામાન્ય લોકો માટે મહત્વપૂર્ણ પાઠો

ચહેરાને તે જ કપડાંથી ઢાંકવામાં આવશે, જેમાં તેને કફન આપવામાં આવ્યું છે, જેવું કે સ્ત્રીના કફન આપવાનું વર્ણન આગળ થઈ ગયું છે.

છઠું: મૈયતને ગુસલ આપવા તેની જનાઝાની નમાઝ પઢાવવા અને તેને કફન આપવા માટે સૌથી વધારે

હક.

મૈયતને ગુસલ આપવા તેની જનાઝાની નમાઝ પઢાવવા અને તેને કફન આપવા માટે સૌથી વધારે હક તે વ્યક્તિનો છે, જેણે તેને વસિયત કરી હોય, પછી પિતા, દાદા, નજીકના સંબંધી હક રાખે છે.

એવી જ રીતે સ્ત્રીને ગુસલ આપવા માટે સૌથી વધારે હક જેના વિશે વસિયત કરી હોય તેનો છે, પછી માતા, દાદી અને પછી તેના નજીકના સંબંધી, મિયા અને બીવી બેવ એકબીજાને ગુસલ આપવાનો હક ધરાવે છે, એટલા માટે કે અબૂ બકર સિદ્દીક રઝી. એ પોતાની પત્નીને ગુસલ આપ્યું હતું, અને એટલા માટે પણ અલી રઝી.એ પોતાની પત્ની ફાતિમા રઝી.ને ગુસલ આપ્યું હતું.

સાતમું: જનાઝાની નમાઝનો તરીકો

જનાઝાની નમાઝમાં ચાર તકબીરો કહેવામાં આવે છે : પ્રથમ તકબીર પછી સૂરે ફાતિહા પઢવામાં આવશે, અને તેના સાથે કોઈ નાની સુરત અથવા

સામાન્ય લોકો માટે મહત્વપૂર્ણ પાઠો

એક બે આયતો પઢી લેશો બહેતર રહેશે, કારણકે ઈબ્ને અબ્બાસ રઝી. આ વિશે સહીહ હદીષમાં છે. બીજી તકબીરમાં આપ ﷺ પર દરુદ પઢવામાં આવે, ત્રીજી તકબીર કહી આ દુઆ પઢવી:

((હે અલ્લાહ ! અમારા જીવિત તેમજ જે લોકોની વફાત થઈ ગઈ છે, તેમને માફ કરી દે, તેમજ હાજર અને ગાયબ લોકોને માફ કરી દે, તેમજ અમારા નાના અને મોટા લોકોને માફ કરી દે, અમારા પુરુષો અને સ્ત્રીઓને માફ કરી દે, હે અલ્લાહ ! અમારા માંથી તું જેને જીવિત રાખે તેને ઇસ્લામ પર જીવિત રાખ અને અમારા માંથી જેની વફાત લખી હોય તો તેને ઈમાન પર વફાત આપ, ((હે અલ્લાહ! તેને માફ કરી દે, તેનાં પર રહેમ કર, તેને આફિયત આપ, તેને માફ કરી દે, અને તેની મહેમાન નવાઝી ઈજ્જત સાથે કર, અને તેના દાખલ થવાની જગ્યા ને વિશાળ કરી દે, અને તેને પાણી, બરફ અને ઓલાઓ ની સાથે ઘોઈ નાંખ, અને તેને ગુનાહોથી એવી રીતે સાફ કરી દે જેવી રીતે સફેદ કપડાં માંથી મેલ સાફ કરે છે, અને તેને તેનાં ઘરના બદલામા શ્રેષ્ઠ ઘર આપ, તેનાં ઘરવાળાઓના બદલામા શ્રેષ્ઠ ઘરવાળાઓ આપ, અને પત્નીના બદલામા શ્રેષ્ઠ પત્ની આપ, અને તેને જન્મતમાં દાખલ કર, અને તેને કબરના અઝાબ અને આગથી બચાવ)) તેની કબરને ચોડી કરી દે અને તેને નૂરથી ભરી દે, હે અલ્લાહ ! તું અમને આ વફાત પામેલ વ્યક્તિના સવાબથી વંચિત ન કરજે અને અમને આ પછી પથભ્રષ્ટ ન કરજે. ચોથી તકબીર કહ્યા પછી જમણી બાજુ એક સલામ ફેરવવી જોઈએ. અને મુસ્તહબ છે કે દરેક તકબીર વખત હાથ ઉઠાવવા જોઈએ અને જો મૈયત સ્ત્રી હોય તો અલ્લાહુમ્મગફિર

સામાન્ય લોકો માટે મહત્વપૂર્ણ પાઠો

લહા... અને જો બે થી વધુ હોય તો અલ્લાહુમ્મઝિર લહુમ.. કહેવું જોઈએ. અને જો ફક્ત સ્ત્રીઓ હોય તો અલ્લાહુમ્મઝિર લહુન્ન... કહેવું જોઈએ. અને જો મૈયત બાલિગ ન હોય તો મગફિરતના બદલામાં આ દુઆ પઢવી જોઈએ. હે અલ્લાહ ! આને આગળ જવાવાળો અને તેના માતાપિતા માટે ખજાનો અને એવો ભલામણ કરનાર બનાવ, જેની ભલામણ કબૂલ કરવામાં આવી છે, હે અલ્લાહ ! તેના કારણે તેના માતાપિતાના ત્રાજવામાં વજન પેદા કરી દે, અને તેને નેક ઇમાનવાળાઓમાં બનાવી દે, અને ઇબ્રાહીમ અ.સ.ની દેખરેખ હેઠળ તેને આપી દે, અને પોતાની રહેમતથી તેને જહન્નમના અઝાબથી બચાવી લે.

સુન્નત એ છે કે ઇમામ, પુરુષના માથા બરાબર અને સ્ત્રીના જનાઝાની વચ્ચે ઉભો રહેશે, અને જો એકથી વધારે જનાઝા હોય તો પુરુષના જનાઝા ઇમામની સાથે અને સ્ત્રીના જનાઝા કિબ્લા તરફ હોય, અને જો તેમની સાથે બાળકો પણ હોય તો બાળકના જનાઝા સ્ત્રીઓ પહેલા અને પછી સ્ત્રીનો જનાઝો અને પછી બાળકીનો જનાઝો, અને બાળકનું માથું અને સ્ત્રીની કમરનો ભાગ પુરુષના જનાઝાના માથા બરાબર હોવો જોઈએ અને એવી જ રીતે બાળકીનું માથું સ્ત્રી ના જનાઝાના માથા બરાબર હોવો જોઈએ, અને તેની કમર પુરુષના માથા બરાબર હોવી જોઈએ. દરેક નમાઝી ઇમામની પાછળ ઉભા રહેશે, જો કદાચ કોઈ ઇમામ પાછળ જગ્યા ન મળે તો ઇમામની જમણી બાજુ ઉભો રહેશે.

સામાન્ય લોકો માટે મહત્વપૂર્ણ પાઠો

આઠમું: દફન કરવાની રીત:

યોગ્ય રીતે આ પ્રમાણે છે કે વ્યક્તિની કબર સુધી કબર ખોદવામાં આવે, અને તેમાં કિબ્લા તરફ લહેદ બનાવવામાં આવે, મૈયતને લહેદમાં જમણી બાજુ પર રાખવામાં આવે, અને તેના કફનની ગાંઠ ખોલી તેને છોડી દેવામાં આવે, તેને નિકાળવામાં ન આવે, મૈયત પુરુષ હોય કે સ્ત્રી તેનો ચહેરો ખોલવામાં ન આવે, પછી લહેદની ઉપર કાચી ઇંટો મૂકી માટી વડે લેપ મારવામાં આવે, જેથી ઇંટો મજબૂત બની જાય, અને મૈયત સુધી માટી જવી ન જોઈએ, જો ઇંટો ન મળી શકે તો તેની જગ્યા પથ્થર અથવા લાકડી મુકવામાં આવે, જે લહેદમાં માટી જવા ન દે, પછી તેના પર માટી નાખવામાં આવે માટી નાખતી વખતે બિસ્મિલ્લાહ વ અલા મિલ્લતિ રસૂલિલ્લાહ પઢવું મુસ્તહબ છે, માટી નાખ્યા પછી એક વેંત બરાબર કબર ઉંચી કરી દેવામાં આવે, અને જો બંદોબસ્ત હોય તો કબર પર કાંકરીઓ નાખી દેવામાં આવે અને પાણીની છીંકાવ કરી દેવામાં આવે.

જનાઝા સાથે જનારે જોઈએ કે દફન કર્યા પછી કબર પાસે ઉભા રહે અને મૈયત માટે દુઆ કરવી જોઈએ, કારણકે આપ ﷺ જ્યારે મૈયતને દફનાવી ફારીગ થતા તો કબર પાસે ઉભા રહેતા અને કહેતા પોતાના ભાઈ

સામાન્ય લોકો માટે મહત્વપૂર્ણ પાઠો

માટે માફી તલબ કરો, તેના માટે સાબિત રહેવાની કુઆ કરો, કારણકે હવે તેનાથી સવાલ જવાબ કરવામાં આવશે.¹⁶

**નવમું : જો કારણસર જનાઝાની નમાઝ પઢી શકે
તો તેના માટે દફન પછી નમાઝ પઢવી જાઈઝ છે.**

કારણકે આપ ﷺ એ આવું કર્યું હતું, મૈયતની દફનવિધિ પછી એક મહિનાની અંદરો અંદર નમાઝ પઢી શકાશે અને જો તેનાથી વધુ સમય થઈ ગયો હોય તો પછી તેના માટે જનાઝાની નમાઝ પઢવી જાઈઝ નથી, કારણકે આપ ﷺ થી તેની કોઈ દલીલ મળતી નથી, કે મૈયતના દફન કર્યાના એક મહિના પછી જનાઝાની નમાઝ પઢી હોય.

**દસમું : મૈયતના ઘરવાળાઓ માટે જાઈઝ નથી કે
તેઓ લોકો માટે ખાવાનું બનાવે.**

કારણકે રસૂલ ﷺ ના સહાબી જરીર બિન અબ્દુલ્લાહ રઝી. કહે છે મૈયતને દફન કર્યા પછી મૈયતના ઘરે ભેગું થઈ અને (તે લોકોનું) બધા માટે ખાવાનું બનાવવાને અમે તેને નોહા શુમાર કરતા હતા. આ અસરને ઇમામ અહમદે હસન દરજ્જા સાથે રિવાયત કરી છે. હા, મૈયતના ઘરવાળાઓ માટે

¹⁶ અબૂ દાવુદ અલ્ જનાઈઝ : ૩૨૨૧.

સામાન્ય લોકો માટે મહત્વપૂર્ણ પાઠો

અથવા તેમના મહેમાનો માટે ખાવાનું તૈયાર કરવામાં કોઈ વાંધો નથી, મૈયતના પાડોશી અથવા સંબંધી માટે જાઈઝ છે કે તેઓ મૈયતના ઘરવાળાઓ માટે ખાવાનું તૈયાર કરે, કારણકે જ્યારે નબી ﷺ ને શામથી જઅફર બિન અબી તાલિબની મૌતની ખબર સાંભળી તો આપ ﷺ એ પોતાના ઘરવાળાઓને આદેશ આપ્યો કે જઅફરના ઘરવાળાઓ માટે ખાવાનું ખવડાવે, અને કહ્યું, તેમની પાસે એવી ખબર આવી છે, જેને તે લોકોને ગાફેલ કરી દીધા છે.¹⁷

મૈયતના ઘરવાળાઓ માટે હદીયા રૂપે જે ખાવાનું આવ્યું હોય તે ખાવા માટે પાડોશી વગેરેને બોલાવી લો તેમાં કોઈ વાંધો નથી, અને અમારા ઇલ્મ પ્રમાણે સમયની કોઈ હદ નક્કી નથી.

અગિયાર: સ્ત્રી માટે કોઈના મૃત્યુ પામવા પર ત્રણ દિવસથી વધારે સોગ મનાવવું જાઈઝ નથી, જો કે પોતાના પતિના મૃત્યુ પર અથવા જો બાળક ગર્ભમાં હોય તો

¹⁷ તિમિઝી અલ્ જનાઈઝ (૯૯૮), અબૂ દાવુદ અલ જનાઈઝ (૩૧૩૨), ઇબ્ને માજા અલ જનાઈઝ (૧૬૧૦).

સામાન્ય લોકો માટે મહત્વપૂર્ણ પાઠો

પતિના મૃત્યુ પર ચાર મહિના દસ દિવસ અને ગર્ભવતી સ્ત્રી માટે ગર્ભપાત સુધી સોગ બનાવશે, જેવું કે આપ ﷺ ની સહીહ હદીષોથી સાબિત છે, જો કે પુરુષ માટે પોતાના સંબંધીના મૃત્યુ પર સોગ મનાવવું જાઈઝ નથી.

બારમું: પુરુષો માટે કબરવાળાઓ માટે દુઆ કરવી અને તેમના માટે રહેમત તલબ કરવી તેમના મૃત્યુ અથવા પછી યાદ કરવા માટે સમયાંતરે કબરોની ઝીયારત કરવી જાઈઝ છે.

કારણકે આપ ﷺ નું કહેવું છે. કબરોની ઝીયારત કરતા રહો કારણકે તે તમને આખિરતની યાદ અપાવે છે.¹⁸ આ હદીષને ઇમામ મુસ્લિમે પોતાની સહીહમાં વર્ણન કરી છે એવી જ રીતે આપ ﷺ પોતાના સહાબાઓને શિક્ષા આપતા હતા કે જ્યારે તેઓ કબરોની ઝીયારત કરે તો આ દુઆ પઢે: (હે આ ધરના મોમીનો અને મુસલમાનો ! તમારા પર સલામતી થાય, અલ્લાહ ઇચ્છશે તો અમે પણ તમારી સાથે આવવાના છે, અમે અમારા માટે અને તમારા માટે અલ્લાહ પાસે આફીયત માંગીએ છીએ, અલ્લાહ તઆલા અમારા માંથી જે

¹⁸ મુસ્લિમ અલ્ જનાઈઝ (૯૭૬) અને નસાઈ અલ જનાઈઝ (૨૦૩૪) અબુ દાવુદ અલ જનાઈઝ (૩૨૩૪) ઈબ્ને માજા અલ જનાઈઝ (૧૫૬૯) અહમદ (૨/૪૪૧).

સામાન્ય લોકો માટે મહત્વપૂર્ણ પાઠો

પહેલા જઈ ચુક્યા છે અને જે પાછળથી આવનારા છે તેમના પર રહેમ કર)¹⁹ જો કે સ્ત્રીઓ માટે કબરની ઝિયારત જાઈઝ નથી, કારણકે નબી صلی اللہ علیہ وسلم એ કબરોની ઝિયારત કરવાવાળી સ્ત્રી પર લઅનત મોકલી છે, અને એટલા માટે કે તેણીઓનું કબરો પર જવું ફિતનાનો સબબ બની શકે છે, અને તેમના દ્વારા ધીરજ ખોવી દેવાનો ડર છે, એવી જ રીતે સ્ત્રીઓ માટે જનાઝા પાછળ જવું જાઈઝ નથી, કારણકે આપ صلی اللہ علیہ وسلم એ તેમને રોક્યા છે, જો કે મૈયતની જનાઝાની નમાઝ પઢવી સ્ત્રી અને પુરુષ દરેક માટે જાઈઝ છે, આ છેલ્લી વસ્તુ છે, જેને તમે ભેગી કરી શકો છો.

દરૂદ અને સલામતી ઉતરે આપણા નબી મુહમ્મદ صلی اللہ علیہ وسلم પર, તેમના સંતાન અને તેમના દરેક સાથીઓ પર.

¹⁹ મુસ્લિમ જનાઈઝ (૯૭૫) અન નસાઈ અલ જનાઈઝ (૨૦૪૦) ઈબ્ને માજા અલ જનાઈઝ (૧૫૪૭) અહમદ (૫/૩૫૩)

સામાન્ય લોકો માટે મહત્વપૂર્ણ પાઠો

અનુક્રમણિકા

પ્રસ્તાવના	1
સામાન્ય લોકો માટે મહત્વપૂર્ણ પાઠો (૧).....	2
સૂરે ફાતિહા તેમજ કિસારે (નાની) સૂરતો.....	2
પ્રથમ પાઠ	2
ઇસ્લામના અરકાન	2
બીજો પાઠ	2
ત્રીજો પાઠ	4
ઈમાનના રુકન	4
ચોથો પાઠ	5
તૌહીદ અને શિર્કના પ્રકાર	5
પાંચમો પાઠ.....	11
એહસાન	11
નમાઝ માટે જરૂરી શરતો.....	12
છઠ્ઠો પાઠ.....	12
સાતમો પાઠ	13
નમાઝના રુકન (પિલર).....	13

સામાન્ય લોકો માટે મહત્વપૂર્ણ પાઠો

આઠમો પાઠ.....	14
નમાઝ માટે જરૂરી વસ્તુઓ	14
નવમો પાઠ.....	15
તશહહુદ	15
દસમો પાઠ	18
નમાઝની સુન્નતો.....	18
અગિયારમો પાઠ.....	20
નમાઝ ને બાતેલ કરવાવાળી વસ્તુઓ	20
બારમો પાઠ	21
વુઝુ માટેની શરતો.....	21
તેરમો પાઠ	22
વુઝુ માટે જરૂરી વસ્તુઓ.....	22
વુઝુ તૂટવાની વસ્તુઓ.....	23
ચૌદમો પાઠ	23
દરેક મુસલમાન માટે શરીઅતે જરૂરી કરેલ અખલાક અપનાવવા જોઈએ. ...	25
પંદરમો પાઠ	25
ઇસ્લામી અદબ અપનાવવા	26

સામાન્ય લોકો માટે મહત્વપૂર્ણ પાઠો

સોળમો પાઠ	26
શિક્ષક તેમજ અન્ય ગુનાહોથી ચેતવણી.....	27
સત્તરમો પાઠ	27
મૈયતના કફન, નમાઝ અને દફનનું વર્ણન.....	28
અઢારમો પાઠ	28
પહેલું: લા ઇલાહને યાદ અપાવવું:.....	28
બીજું: જ્યારે કોઈની મૌતનું યકીન થઈ જાય તો પહેલા તેની આંખો બંધ કરી દેવી જોઈએ, અને તેના ગાલ બાંધી દેવા જોઈએ.	29
ત્રીજું: મુસલમાન મૃતકને ગુસલ આપવું વાજિબ છે, પરંતુ જો તે યુદ્ધમાં શહીદ ન થયો હોય	29
ચોથું: મૃતકને ગુસલ આપવાનો તરીકો.....	29
પાંચમું: મૃતકને કફન આપવું.....	31
છઠ્ઠું: મૈયતને ગુસલ આપવા તેની જનાઝાની નમાઝ પઢાવવા અને તેને કફન આપવા માટે સૌથી વધારે હક.	32
સાતમું: જનાઝાની નમાઝનો તરીકો.....	32
આઠમું: દફન કરવાની રીત:.....	35
નવમું : જો કારણસર જનાઝાની નમાઝ પઢી શકે તો તેના માટે દફન પછી નમાઝ પઢવી જાઈએ છે.....	36

સામાન્ય લોકો માટે મહત્વપૂર્ણ પાઠો

દસમુ : મૈયતના ઘરવાળાઓ માટે જાઈઝ નથી કે તેઓ લોકો માટે ખાવાનું બનાવે..... 36

અગિયાર: સ્ત્રી માટે કોઈના મૃત્યુ પામવા પર ત્રણ દિવસથી વધારે સોગ મનાવવું જાઈઝ નથી, જો કે પોતાના પતિના મૃત્યુ પર અથવા જો બાળક ગર્ભમાં હોય તો 37

બારમું: પુરુષો માટે કબરવાળાઓ માટે દુઆ કરવી અને તેમના માટે રહેમત તલબ કરવી તેમના મૃત્યુ અથવા પછી યાદ કરવા માટે સમયાંતરે કબરોની ઝીયારત કરવી જાઈઝ છે. 38

